

МАҢА ӘГИШИҢҢЛАР

Оқуш қурали

2024-жили нәшир қилинған

Тим Грин



Бу китапниң барлиқ һоқуқи қорғалған

Оқуғучилар бу оқуш қуралиниң пәқәт икки дәрисиниң фотокопияси билән электронлиқ көчәрмисини қоллиналиши мүмкин. Әгәр сиз бу дәрисләрниң pdf форматидики толук көчәрмисини елишни халисиңиз бу оқуш қурални язған адәмгә хәт язсиңиз болиду.

comefollowmecourse@gmail.com.

Бу оқуш қуралидики барлиқ әйәтләр Муқәддәс Китапниң заманивий тәржимисидин елинған. 2007 ©. Барлиқ һоқуқи қорғалған.

ISBN 978-1-291-41136-2

Бу дәрислик Әйсә Мәсһтә йеңи һаятни башлиған вә Униң вәдисиғә ишинип Мәсһтики өз орнини тепишқә бәл бағлиған, шундақла аилисигә ғәмхорлуқ қилишни давамлаштурған вә башқиларниң чүшәнмәслиги билән рәт қилинишиға қаримастин үгинишкә интилгән қериндашларға беғишланған.

Илтимас: алди билэн бу муражиэтни окуп чиқиңлар.

«**МАҢА ӘГИШИҢЛАР**» дөп аталған бу дәрислик Әйса Мәсиһниң шагирти аталған қериндашларға беғишлиниду. Бу дәрисликниң мәхсити уларниң ишәнчидә өсүп-йетилиши вә Худаниң вәдисидә чиң туралиши болуп һесаплиниду.

Илтимас, ушбу дәрисликни ялғуз үгәнмәңлар, сәвәви бундақ қилиш силәр үчүн анчә пайдилиқ болмайду. Униңдин көрә, силәргә ярдәм берәләйдиған вә силәрни йетәкләйдиған бир ишәнгүчи қериндашни тепип, униң билән биллә үгиниңлар. Һәрбир дәрисни өзәңлар окуп чиққандин кейин топ йетәкчәңлар билән учришинлар. Униң билән үгәнгиниңларни бөлүшүңлар вә буларни әмәлиятта қандақ пайдилинидиғиниңлар һәққидә униңға ейтип бериңлар. Һаятиңларда болуватқан мәсилеләр һәққидә униңға ейтип, униңдин йол-йорук сораңлар. Андин Мәсиһтә чиң туралишинлар үчүн бир-бириңлар үчүн дуа қилиңлар.

Әгәр силәр бу дәрисләрни башқа ишәнгүчиләр билән биллә үгәнсәңлар көпирәк пайдилиқ болиду.

Әгәр сиз «**МАҢА ӘГИШИҢЛАР**» дегән бу дәрисликни үгитидиған топ йетәкчиси болсиңиз, алди билән бу дәрисликниң топ йетәкчисигә беғишланған нусхисини тепип елиң. Униңда топ бойичә яки алайтән қандақ ишларни елип меңиш керәклиги тоғрисида көплигән мәлуматлар берилгән. Униңда мәдәнийәт тоғрисициду мисаллар көрситилгән. Бу болса силәрниң яхши чүшинишинларға көпирәк ярдәм бериду. Һәрбир дәристә пикирталаш үчүн шу дәрискә мувапик болған соаллар киргүзүлгән. Йетәкчигә беғишланған бу дәрислик силәрниң дәрисни яхшилап үгинишинларға ярдәм бериду. Шундақла силәр өзәңларниң имэйл адресиңларни әвәтиш арқилиқ бу дәрисликниң pdf форматидики толук нусхисини һәқсиз алалайсиләр яки башқиқлардин сетип алалайсиләр.

www.lulu.com/shop/tim-green/come-follow-me-advisors-guide/paperback/product-21409862.html

Илтимас, әгәр силәрдә бу дәрисликни йәнә қандақ яхширақ қилип ишләп чиқалайдиғанлиғимиз тоғрисида өзәңларниң пикирлириңлар болса маңа хәт йезишинларни сораймән. Бу дәрисликкә охшиған йәнә башқиму дәрисликләрни елишинлар үчүн маңа хәт йезиңлар. Шунда силәргә керәклик мәлуматлар әвителиду. Әгәр силәрдә интернеттин елиңған башқа яхши дәрисликләр болса, мениң билән хәвәрлишишинларни сораймән.

Һәр қандақ муражиәтләр қобул қилиниду. ^[1]_{SEP}

Рәхмәт!

Тим Грин

comefollowmecourse@gmail.com

Мундәрижә

<i>Дәрисликни қоллиниш қаидилири</i>	vi
1 Әйса Мәсиһниң әгәшкүчиси болуш	7
2 Әйса Мәсиһтики йеңи һаят	15
3 Худа Ата	23
4 Әйса Мәсиһкә Униң Роһиниң күчи арқилиқ бойсунуш	30
5 Худа билән сөзлишиш	38
6 Худаниң сөзи биз үчүндүр	45
7 Ишәнгүчиләр жамаитиниң эзалири	53
8 Икки жамаәтниң эзалири	60
9 Зиянкәшликкә учрашниң сәвәплири	68
10 Зиянкәшликкә жавап бериш	76
11 Әр-аял мунасивити	84
12 Чүшәнмәсликләрни һәл қилиш	93
13 Гувалиқ бериш	102
14 Суға чөмдүрүп чиқиш рәсмийити	111
15 Тоғра йол	118
16 Мехир-муһәббәт қануни	126
17 Роза тутуш вә сәдиқә бериш	134
18 Тәғдир вә сехиргәрлик	143
19 Бир-биримизгә хизмәт қилиш	152
20 Жәннәткә һажилиққа бериш	161
Мукәддимә 1	170
Мениң Худа билән өткүзидигән күндилик вақтим	
Мукәддимә 2	172
Худаға йеқинлишиш	

Дәрисликни қоллиниш қайдилери

1 Дәрислигимизгә хуш кәпсиз!

Бу дәрисләр сизгә күндилик һаятиңизда Әйса Мәсиһкә әгишишиңизгә ярдәм бериду. Мән сизниң оқутқучиңиз болиман вә сизгә бу дәрисләрдин яхши үгинип чиқишиңиз үчүн төвәндики қайдә-йосунлар арқилиқ ярдәм беримән.

2

Бу дәрисләрни өз бешиңиз биләнла оқумаң – әгәр ялғуз үгәнсиңиз, сизгә пайдиси болмайду. Өзиңизгә ярдәмчи сүпитидә Әйса Мәсиһниң әгәшкүчиси болған, әқил-парасәтлик бир мәслиһәтчини издәп тепиң. Бир дәрисни өйдә өз алдиңизға оқуп болғандин кейин, шу дәрис һәққидә сөзлишиш үчүн мәслиһәтчиңиз билән учришиң, шундақла башқа үгәнгүчиләр биләнму учришиң.



3

Әң муһими, дәрисләрдә үгәнгиңизни күндилик һаятиңизда әмәлиятта пайдилинишқа тиришиң! Һәрбир дәрисниң «әмәлий тапшурма» дегән ишлирини орунлаң.

1. Һәрбир соални диққәт билән оқун.
2. Берилгән бош орунларға өз жавабиңизни йезиң яки бәлгү қоюң.
3. Жавабиңизни йезип болғандин кейин, дәрисниң ахирида йезилгән жаваплар билән селиштуруп тәкшүрсиңиз болиду.
4. Һәрбир дәрисни толук орунлап болғандин кейин, үгәнгәнлириңизни әстә сақлаш үчүн дәрисниң «қайтилаш» дегән қисмидики тапшурмиларни орунлаң.
5. Бәзи соаллар сөһбәтлишиш вақти үчүн өз ойлириңизни йезишни тәләп қилиду. Соалларға жавап йезип вә сөһбәтлишишкә тәйяр болушқа тиришиң.
6. Дәсләпки бәш дәрисни орунлаш үчүн сиз пәкәт мошу дәрисликни қоллинисиз. 6-дәристин тартип сиздә өзиңизниң Муқәддәс Китаби болуши керәк. Бу дәрисликтә биз Муқәддәс Китапниң «Һазирқи заман уйғурчә тәржимисини» пайдилинимиз, бирақ сиздә башқа тәржимиси болса, шуни қоллансиңиз болиду. Муқәддәс Китапниң көплигән тәржимиси бар, лекин уларниң һәммиси дәсләпки нусхидики темидин елинған. Дәсләпки нусхиси өзгәртимигән.
7. Пүткүл аләмдә сизгә охшаш жүригидә Худани издигән Әйса Мәсиһниң әгәшкүчилири наһайити көп. Уларниң бәзилири алий билимлик болса, йәнә башқилириниң һәтта билим елиш пурситиму йоқтур. Бу дәрислик аддий тилда йезилгән болуп, оттура билимлик адәмләргиму чүшинишлиқтур. Сиз үчүн дәрислик оңай болуп көриниши мүмкин, бирақ һаятиңизда бу дәрисликтин үгәнгәнлириңизгә бойсунамсиз дегән соал туғулиду. Худа үчүн сизниң билимиңизгә қариганда, сизниң бойсунушиңиз муһимдур. Әгәр сиз бу тәлимләргә бойсунсиңиз, сиз үчүн бу дәрислик наһайити пайдилиқ болиду.
8. Есиңизда болсунки, сизниң мәслиһәтчиңиз сизгә ярдәм бериш нийити билән өз вақтини бөлиду. Һәрбир учришишқа вақтида келип, өй-ишлирини орунлаш арқилиқ мәслиһәтчиңизни чоңқур һөрмәтләң.

Әнди Худаниң ярдими билән оқушни башлаң!

1-дәрис Әйса Мәсиһниң әгәшкүчиси болуш



Бизниң һаятимизниң мәхсити

Бир икки киши сөһбәтлишивататти. Уларниң бири мундақ деди: «Мән ишинимәнки, һәммигә қадир болған Худа мени Өзиниң әмирлиригә бойсунуш үчүн яратти. У маңа тоғра йолни көрситип бериши үчүн пәйғәмбәрләрни әвәтти. Өгәр мән шу тоғра йол билән маңсам, Худайим мениң гуналимни кәчүрүп, жәннәткә киргүзиду дегән үмүтүм бар. Бу мениң һаятимниң асасий мәхситидур».

Йәнә бир киши болса мундақ жавап бәрди: «Мениңму Худаниң әмирлиригә бойсунғум келиду. Лекин мән Худайим мени дозаққа әвитиду дәп қорқмаймән. У мениң гуналимни кәчүрүвәткән вә жәннәтниң ишиги мениң үчүн очуқ болидиғанлиғини вәдә қилған. Шу сәвәптин, бу дунияда Худани шәхсән тонуғанлиғимға, Униң мөһрини һис қилип вә Униңға нисбәтән һәм муһәббәт һис қилғанлиғимға хошалмән. Мән һаятимниң һәр бир күнини Худайимға атап яшиғим келиду. Мениң һаятимниң асасий мәхсити мана шу».

Ойлинип көрәйли: Сиз икки кишиниң қайси билән келишисиз? Яки сизниң һаятиңизниң мәхсити башқидур мүмкин? Сизниң һаятиңизниң асасий мәхсити немә?



1 Биз өз һаятимиз һәққидә ойланғанда, у биз үчүн бир еғир жүк болуп көрүнүши мүмкин. Биз күндилик қийинчиликлар вә келәчәктики әндишилиримиз сәвәвидин беарамлиққа чүшүп кетимиз. Муқәддәс Китапта Әйса Мәсиһ һәммимизгә мундақ бир әжайип вәдини бәргән:

«Әй жапақәшләр вә еғир жүкни үстигә алғанлар!
Мениң йенимға келиңлар, Мән силәргә арамлиқ берәй».
(Муқәддәс Китап. Мәтта 11:28)



Бу сөзләрни Әйса Мәсиһ шәхсән сизгә қаритип ейтиватқанлиғини ойлап беқиң! Бу әйәтни ядиңизға сақлавалғичә қайтилаң. Андин төвәндики бош орунларни толтуруң:

«Әй _____ вә _____! Мениң йенимға келиңлар, Мән силәргә арамлиқ берәй».

2 Әйса Мәси бу сөзләрни мошу дунияға адәмләрниң арасиға кәлгәндә ейтқан еди. У адәмләрни «Маңа әгишиңлар» дәп чақирди. Бәзиләр Уни хошаллиқ билән қобул қилип, Униң әгәшгүчилири атанди. Башқилар болса Уни рәт қилди. Бүгүн Әйса Мәсиһ – һаят вә һазирки күнниң өзидиму бизгә шу тәкливини қилип кәлмәктә. У қандақ тәклип? «Маңа _____!» (Мәтта 4:19)

Әйса Мәсиһнің әгәшкүчиси болуш

3 Әйса Мәсиһнің әгәшкүчиси болушни үгинәйли. Биз Әйса Мәсиһнің алдинки әгәшкүчилиридин болған Симун Петрус намлиқ белиқчининң мисалидин үлгә алалаймиз. Бу һәққидә Муқәддәс Китаптин окуп көрәйли:

Бир күни һәзрити Әйса Гинәсар көлининң бойида турғанда, кишиләр Унинңдин Худаниң сөзини аңлаш үчүн Униң әтрапиға зич олашти. Һәзрити Әйса көл бойида турған икки кемини көрди. Белиқчилар кемидин чүшүп, қирғақта торлирини жуюшувататти. Һәзрити Әйса белиқчи Симунниң кемисигә чиқип, унинңдин кемини қирғақтин сәл жирақлитишни тәләп қилди. Андин У кемидә олтирип халайиққа тәлим бәрди. Тәлим берип болғандин кейин Симунға:

— Кемини чоңқурирақ йәргә һайдап берип, торлириңларни селип, белиғиңларни тутуңлар, — деди.

— Устазим, биз кечичә жапа тартип һеч нәрсә туталмидуқ, — деди Симун, — бирақ дегиниңизгә бенаән торни салсақ салайли.

Шуниң билән улар торлирини көлгә селиведи, белиқлар торға патмай қелип, торлар житилишқа башлиди. Улар башқа кемидики шериклирини ярдәмгә чақиритти. Улар келип, белиқларни икки кемигә лиқ качиливеди, кемиләр белиқниң жиқлиғидин чөкүп кәткили тас қалди. Бу ишни көргән Симун һәзрити Әйсаниң алдида тизлинип туруп:

— Әй Рәббим, мәндин жирақлишинң, гунакармән! — деди. Чүнки Симун вә униң шериклири бунчивала көп белиқ тутқанлиғидин һәйран болған еди. Башқа кемидики шериклири Зәбәдийниң оғуллири Якуп билән Юханнаму һәйран болди. Һәзрити Әйса Симунға:

— Қорқма, бунинңдин кейин белиқ тутушниң орниға, Маңа адәм тутисән, — деди.

Улар кемини қирғаққа тохтитип, һәммә нәрсини ташлап, һәзрити Әйсаға әгишип маңди. (Муқәддәс Китап. Луқа 5:1-11)

Толуқ окуп болған болсиңиз, бош квадратқа □ бәлгү қоюп, давамлаштуруң.

4 Симун Петрус Әйса Мәсиһнің әгәшкүчиси болуши үчүн асасий төрт қәдәм қилған охшайду. Бүгүнки күндә адәмләр дәл бу төрт қәдәм арқилиқ Әйса Мәсиһнің әгәшкүчилири атинип кәлмәктә. Һазир шулар һәққидә биливалайли.

Биринчи қәдәм: Гунадин айрилиш

Симун белиқ мөжүзисини көргәндә, униң көзлири ечилди. У Әйса Мәсиһнің муқәддәслигини тонуп, өзиниң әксичә гунакар экәнлигини сәзди. У Әйса Мәсиһкә немә деди? «Әй Рәббим, мәндин жирақлишинң, _____». (*Жуқуридики аятниң ахирқи абзацига қараң*)

5 Симун өзиниң гунакар адәм экәнлигини чүшәнди. У өмридә һечқачан адәм өлтүрүп көрмигән яки жинсий әхлақсизлиқ қилмиған болуши мүмкин. Бирақ Әйса униң жүригини ениқ көрәлиди. Симун Әйса Мәсиһтин өзиниң уятлиқ сирлирини яки яман ойлирини йошуралмиди.

Сизниңчу? Хәлиқ алдида ечивәтсә уяттин өлүп кәткидәк сирлириңиз барму? Шу йошурун сирлириңиз һәққидә ойлап беқиң. Бу сирлириңизни аилиңиздин яки хошниңиздин йошурушиңиз мүмкин, бирақ Әйса Мәсиһтин йошуралмайсиңиз. Дохтурлар УЗИ арқилиқ тенимиздики һәр бир йошурун устиханлиримизни көрәлигинидәк, Әйса Мәсиһму өмримиздики һәр бир йошурун яманчиликни ениқ көрәләйду!

➤ *Әнди мошу йәрдә тохтайли. Әйса Мәсиһтин һаятиңизниң яман тәрәплирини көрситип беришини сораң.*

6 Һәқиқәтәнму һәммә адәм гуна билән булғанған. Атақлиқ шаир Өмәр Һәйәм ейтқандәк,

«Ейтиңлара, мошу аләмдә ким гуна қилип бақмиған?
Ейтиңлара, шу гуна қилип бақмиғанлар қәйәрдиду?
Силәргә яманлиқ қилимән. Маңа яманлиқ қилисиләр.
Шуңа ейтиңлара, биздә немә пәриқ бар?»

Адәмләр өзлириниң гуналарини Худадин йошураламду? (Һә-ә/Яқ)
(Тогра җавапқа бәлгү қоюң.)

7 Сиз Худа өзлирини пак тутқанларни яхши көриду вә дурус йол билән маңмиғанларни яхши көрмәйду, дәп аңлиған. Бирақ әң пак болған Әйса Мәсиһ өзини пак тутмиған Симунни яхши көрмидиму? Әксичә Әйса Мәсиһ уни яхши көрди. У Симунға немә деди? (3-соалдики үзүндиғә қарап, дурус җавапқа бәлгү қоюң.)

___ а) «мәндин жирақлишиң»

___ ә) «Қорқма»

8 Симун Әйса Мәсиһниң «Қорқма» дегән сөзини аңлап хелә йениклишип қалған болуши мүмкин. Әгәр сиз Симун охшаш өзиңизниң гунакар экәнлиғиңизни етирап қилсиңиз, ундақ болса сиз җасурлуқ қилған болисиз. Әйса Мәсиһ сизни толуқ роһий тазилашқа вә кәчүрүшкә тәйяр!

Төвәндики икки кишини селиштуруң:



Тимур

Мән һәққаний адәммән. Мән Әйса Мәсиһниң ярдимигә муһтаж әмәсмән.




Али

Мән гунакар экәнлиғимни билимән. Мән тазилинишим үчүн Әйса Мәсиһкә муһтажмән.

Әйса Мәсиһ бу икки адәмниң қайсини тазилайду: мәғрурланған Тимурниму яки кичик пейл болған Алиниму? _____

9 Әйса Мәсиһ мундақ дегән: «Мән ... өзлириниң гуналарини тонуйдиганларни товва қилишқа чақирғили кәлдим». (Лука 5:32) Товва қилиш дегинимиз, бу қариму-қарши йөнилишкә қарап бурулуш дегәнлиқтур. Сүрәттики икки кишигә қараң:



1.

2.

а) Бу икки кишиниң қайси товва қилди, биринчиси яки иккинчиси? _____

ә) Қайси өзиниң бурунқи йоли билән давамлишип кетип бариду, биринчиси яки иккинчиси? _____

10 «Товва қилиш» дегинимиз, бу пәкәт өз гуналимизға пушайман қилишла эмәс, бәлки униңдинму чоңирақ мәнәғә егә бир укүм болуп һесаплиниду. Бу дегинимиз, иккинчи сүрәттики адәмгә охшаш гуналимиздин тамамән бурулушни билдүриду. Шуңа һәқиқий товва қилишниң испати немә болуп һесаплиниду?


(Бир жавапқа бәлгү қоюң)

- ___ а) гунаға патқан өмримизгә һеч қандақ пушайман қилмаймиз.
 ___ ә) гуналимизға пушайман қилимиз, бирақ әмәлиятта һаят образимизни өзгәртмәймиз.
 ___ б) гуналимиздин тамамән бурулуп, һаят образимизни өзгәртимиз.

11 Әйса Мәсиһниң әгәшкүчиси атиниши үчүн Симунниң әң биринчи қәдими немә болди? _____ бурулуш

Иккинчи қәдәм: Чоң төләмни чүшиниш

12 Симунниң кейинки қәдими - бу Әйса Мәсиһниң әгәшкүчиси болушниң төләмини чүшиниш болуп һесаплиниду. Симунға бир қарарға келиш қийин болди. У икки ойниң арасида қалған болуши мүмкин:



Әгәр Әйса Мәсиһниң әгәшкүчиси болсам, мән кәчүрүм, көңүл арамлиғи вә жәннәт вәдисиһни қобул қилған болиман. Мән Худани шәхсән тоналаймән вә хошаллиқ билән Униңға хизмәт қилалаймән.

Бирақ Әйса Мәсиһниң әгәшкүчиси сүпитидә маңа көп нәрсиләрдин ваз кечишгә тоғра келиду: белиқ тутуш, содигәрчилик иш, гунаға толған кона һаятим вә һәтта өз айләмдинму ваз кечишим мүмкин.

Симун немини чүшәнди? Әйса Мәсиһниң әгәшкүчиси болушниң _____ чүшәнди.

13 Әйса Мәсиһ төвәндики тәмсилдә Өзиниң әгәшкүчиси болуш үчүн қанчилик төләм төләш керәклиғини ейтқан:

«Асманниң Падишалиғи йәнә қиммәт баһалиқ үнчә-мәрвайитларни издигән содигәргә охшайду. Содигәр наһайити қиммәт баһалиқ бир мәрвайитни тапқан экән, қайтип берип бар-йоқини сөтип, у мәрвайитни сөтивалиду». (Мәтта 13:45-46)

Әйса Мәсиһнің әгәшкүчиси сүпитидә сиз қандақ әң қиммәтлик нәрсиләрдин ваз кечишиңиз мүмкин? Бир яки бирнәччә жавапқа бәлгү қоюң. (*Сизниң өзиңизниң жавави.*)

- ___ а) сизниң жамаәттики абройиңиз
- ___ ә) сизниң хизмитиңиз яки йәккә кәспиңиз
- ___ б) сизниң аилиңиз
- ___ в) сизниң мал-мүлкиңиз вә мирасиңиз
- ___ г) яки башқа (сиз йезиң) _____

14 Мәңгү һаят үчүн қандақ төләм төлисәкму әрзийду. Әйса Мәсиһнің намиға атап қандақла қурванлик қилмайли, биз шуни есимизда тутушимиз керәкки, Әйса Мәсиһ биз үчүн чапрас яғачта һаһайити чоң қурванлик қилди.

Әйса Мәсиһ биз теһи гуһақар вақтимиздила биз үчүн Өз женини пида қилди. Мана бу аркилик Худа Өзиниң бизгә болған меһир-муһәббитини испатлиди. (Римликлар 5:8)

Шуниң билән, ким әң қиммәт баһани төлиди: бизму яки Әйса Мәсиһму? _____

9-10-дәрисләрдә биз зиянкәшликкә учриғанда қандақ бәрдашлик бериш керәклиги тоғрилиқ Әйса Мәсиһнің ярдимини үгинимиз.

Үчинчи қәдәм: Өзиңизни Әйса Мәсиһкә аманәт қилип тапшуруш

15 Әйса Мәсиһнің әгәшкүчиси болуш үчүн Симун, биринчидиң, өзиниң гуһалиридин бурулуш, иккинчидиң, чоң төләмни чүшиниши керәк еди. Әнди у үчинчи қәдәмгә кәлди: Өзини Әйса Мәсиһкә аманәт қилип тапшуруш. 3-соалдики әйәтниң әң ахирқи қурини оқуң. Симун вә униң йенидикиләр Әйса Мәсиһнің тәкливини аңлап немә қилди? (*Бош орунларни толтуруң.*)

«Улар кемини қирғаққа тохтитип, һәммә нәрсини _____, һәзрити Әйсаға _____».

16 Симун өзини йеңи егиси Әйса Мәсиһкә толук аманәт қилип тапшурди. Биз өзимизни күндилик һаятимизда қандақ қилип башқисиға аманәт қилип тапшуримиз?

- ✓ **Бир һерип қалған кичик бала** дадисини көтәрсун дәп униң қоллириға есилғанда, өзини дадисиға аманәт қилип тапшуриду.
- ✓ **Бир ағриқ адәм** дохтур ейтқан бир дорини ичкән вақтида, өзини шу дохтурға аманәт қилип тапшуриду.
- ✓ **Бир йолувчи** ховуп-хәтәрлик сәһәткә йол алғанда, өзини автобус һайдиғучиға аманәт қилип тапшуриду.

Мана бу кичик бала, ағриқ адәм яки йолувчиға охшаш биз өзимизни Әйса Мәсиһнің қол астиға қойғанда, Униңға өзимизни толук аманәт қилип тапшуримиз. Биз Әйса Мәсиһнің бизни қоғдайдиғиниға вә йетәкләйдиғиниға ишинимиз. Биз «Сән мениң Рәббим» дәп Униңға бойсунимиз.

Әйса Мәсиһнің әгәшкүчиси болушниң үчинчи қәдими немә болуп һесаплиниду?

1. Гуһадин бурулуш
2. Чоң төләмни чүшиниш
3. Өзиңизни Әйса Мәсиһкә _____.

17 Симун Петрус өзини Әйса Мәсiһкә аманәт қилип тапшурғандин кейин үч жил бойи Униң билән биллә сәяһәттә болди. У Рәббиниң хошаллиқлири һәм қайғулири билән бөлүшти. У Әйса Мәсiһниң кесәлләрни сақайтип, өлүкләрни тирилдүргәнлигини көрди! У Әйса Мәсiһтәк адәмләргә мөһир-мүһәббәтлик болушни үгәнди. Әйса Мәсiһниң шагирти болған Симун бара-бара өзиниң Устазиға охшап кәтти. Кейинки вақитларда у өзиниң иккинчи исми Петрус нами билән көпирәк тонулуп кәтти.

Симун Петрус қандақ қилип Әйса Мәсiһниң әгәшкүчиси атанди?
(Дурус җавапни таллаң)

- ___ а) Әйса Мәсiһкә өзини аманәт қилип тапшуруш арқилиқ
___ ә) диний қанунға әмәл қилиш арқилиқ

18 Сиз билесизки, шагирт устазиға қарап, униң қилғанлирини қайтилап үгиниду. Симун Петрусму дәл мошундақ йол билән Әйса Мәсiһниң шагирти яки әгәшкүчиси болуп йетилди.

Бизму һәм Рәббимиз Әйса Мәсiһниң йолида маңғанда, Униң шагиртлиридәк болуп кетимиз. Биз Уни өз көзлиримиз билән көрәлмисәкму, биз Униң қилған ишлирини үгинимиз вә Униңдәк болуп кетимиз. Бизниң Униң ишиға қошулғинимиз, бу биз үчүн һөрмәт болуп һесаплиниду.

Әйса Мәсiһниң шагирти болушниң үчинчи қәдими немә һесаплиниду? Өзиниңни Әйса Мәсiһкә _____.



Төртинчи қәдәм: Мәсiһниң җамаитигә қошулуш

19 Симун Әйсаниң тәкливиғә бойсунғанда, у ялғуз әмәс еди. У һәзрити Әйсаниң җамаитигә қошулди. Әйса Мәсiһниң шагиртлири биллә бир топ болуп яшап, бир-бириниң һаяти билән бөлүшти. Улар һәр түрлүк қәбилидин чиққан болуп вә һәр хил иҗтимаий дәриҗидики адәмләр еди. Бирақ улар бир-биригә мөһир-мүһәббәтлик болушни үгәнди.

Бу оңай болмиди. Бәзи вақитларда уларда өзара келишмәсликләр болди. Бирақ улар келишмәсликләрни түзәп, бир-бирини кәчүрди. Симун Петрус Әйса Мәсiһкә тегишлик болған һәммә адәмләрниң Униң _____ гә һәм қошулуш керәклигини үгәнди.

Мәсiһниң җамаитигә қошулуш - бу һәммә ишәнгүчиләр үчүн бир муһим нәрсә! Бу һәққидә 7-дәристә көпирәк үгинимиз.

20 Әйса Мәсiһ Симун Петрусни Өзиниң әгәшкүчиси болушқа чақирди. Бу қандақ төрт қәдәмдин турди?

1. Гунадин _____
2. Чоң төләмни _____
3. Өзини Әйса Мәсiһкә _____
4. Мәсiһниң җамаитигә _____



Йәкүнләп ейтқанда, бүгүнки дәрис шәхсэн сиз үчүн қанчилик муһим?

- **Сиз мошу тапта Әйса Мәсиһниң йолида меңиватамсиз?** Әгәр шундақ болса, бу курс сиз үчүн Мәсиһтә техиму өсүп йетилишинизгә ярдәм болиду.
- **Сиз hazırла Мәсиһниң әгәшкүчиси болушқа тәйярму?** Ундақ болса, мәслиһәтчиңиз билән өзара сөзлишиң вә у киши сизгә бу қәдәмни қилишқа ярдәм қилиду.
- **Сизгә бу муһим қәдәмни қилиш үчүн бираз ойлинишқа вақит керәкму?** Бу әлвәттә болиду, лекин бу қарарни һәргиз узақ вақитқа созмаң. Күнләрниң биридә кәч болуп қелиши мүмкин. Әгәр халисиңиз, бу курсни оқушни давамлаштуруң, бирақ сиз Әйса Мәсиһниң йолида меңиш қарарини қилғандин кейинла бу курс сиз үчүн көпирәк пайдилиқ болиду.

1-ДӘРИСКӘ ӘМӘЛИЙ ТАПШУРМА

Мошу һәптидә сиз ялғуз қалғидәк бир жайни тепиң вә жуқуридики соаллар һәққидә жиддий ойлиниң. Сиз мошу тапта Әйса Мәсиһниң йолида меңиватамсиз? Сиз hazırла Мәсиһниң әгәшкүчиси болушқа тәйярму? Сизгә бу муһим қәдәмни қилиш үчүн бираз ойлинишқа вақит керәкму?

1-ДӘРИСНИ ҚАЙТИЛАШ

1. Мәттаниң 11:28-айитидин Әйса Мәсиһниң қандақ әжайип тәклипнамисини ядлавалдиңизму? (ядиңизда болмиса 1-соалға қараң)

«Әй _____ вә _____! Мениң йенимға келиңлар, Мән силәргә арамлик берәй».

2. Әйса Мәсиһниң әгәшкүчиси болуш үчүн қандақ төрт қәдәмни қилиш керәк:

1. _____ дин _____
2. Чоң _____ ни _____
3. Өзиңизни _____ кә _____
4. һәзрити Әйсаниң _____

1-ДӘРИСНИҢ ЖАВАПЛИРИ

- 1 жапакәшләр, еғир жүкни үстигә алғанлар
- 2 әгишиңлар
- 3 Луқа 5:1-11-айитини толук оқуш
- 4 Гунакармән
- 5 Шәхсий жававиңиз.
- 6 Яқ
- 7 ә)
- 8 Кичик пейл адәмни
- 9 а) 2-адәм ә) 1-адәм
- 10 б)
- 11 гунадин
- 12 төләмини
- 13 Өз жававиңиз
- 14 Әйса Мәсиһ
- 15 ташлап, әгишип маңди.
- 16 аманәт қилип тапшуруш
- 17 а)
- 18 аманәт қилип тапшуруш
- 19 жамаити
- 20 1 бурулуш, 2 чүшиниш, 3 аманәт қилип тапшуруш, 4 қошулуш

2-дәрис Әйса Мәсиһтики йеңи һаят

Әйса Мәсиһниң әгәшкүчиси болған киши йеңи бир әйәтни пәқәт қайтилапла коймайду, әксичә у киши Әйса Мәсиһтики тамамән йеңи һаятни қобул қилиду. Бу дегинимиз, төвәндики уқумларни өз ичигә алиду:

- А. йеңи шәхс
- Ә. йеңидин туғулуш
- Б. йеңи тәбиәт



1 Мошу әжайип йеңи һаят һәққидә Муқәддәс Китапниң бир қисми болған «Петрус язған биринчи хәт» яки қисқичә «Петрусниң 1-хетидин» биливалайли. Силәр 1-дәристә оқуп үгәнгән бу киши - Симун Петрус - бу хетини Худаниң көрсәтмиси бойичә язған. Бу хәт мундақ башлиниду:

«Әйса Мәсиһниң әлчиси болған мәнки Петрус»

(Петрусниң 1-хети 1:1)

Петрус бу йәрдә өзини қандақ дәп атайду? (*Дурус жавапқа бәлгү қоюң.*)

___ а) шагирт ___ ә) әлчи ___ б) пәйғәмбәр

2 Муқәддәс Китапта алаһидә бир тапшурма билән әвәтилгән адәмни «әлчи» дәп атайду. Әйса Рәббимиз 12 адәмни таллап, уларни үгитип вә уларни бәлгүлүк бир тапшурма билән әвәтти. Мана шу сәвәптин улар «әлчиләр» дәп атилиду. Шу әлчиләрниң йетәкчиси әлчи Петрус болған.

Бу дәристә Худаниң сөзиниң қайси қисмини үгинимиз? Әлчи _____ ниң биринчи хетини.

3 Петрусниң 1-хетиниң 1-айитидә Худаниң көрсәтмиси бойичә язған киши тоғрилиқ ейтилған. Шундақла бу хәтни кимниң қобул қилғанлиғи һәққидә ейтилған. Улар һазирқи Түркия дәп атилидиған йәрдә яшиған Мәсиһниң әгәшкүчилири болған. Бу әйәттә улар «Худаниң таллиған бәндилири» дәпму аталған.

➤ *Мошу йәрдә бир тохтап, биз Худаниң таллиған бәндилири болғанлиғимиз үчүн Худага миннәтдарлиғиңизни билдүрүң!*

4 Йәнә мошу әйәттә уларниң бу дуняда мусапир екәнлиғи ейтилған. Сиз өзиңизниң жутуңиздин жирақ йәрдә турисиз дәйли. Яки болмиса, сиз өз жутуңизда туруватисиз, бирақ ата-аниңиздин бөләк яшаватисиз, сәвәви улар сизни рәт қилди. Бу наһайити еғир әһвал!

Бирақ биз Худаниң нәзиридә ким болуп һесаплинимиз?

Биз Худаниң таллиған _____.

А) Бизниң йеңи шәхсийитимиз

5 Һә-ә, биз Худаниң таллиған бәндилири! Бизни бурунқи жамаитимиз рәт қилиши мүмкин, бирақ «Худа биз тәрәптә турған экән, кимму бизгә қарши чиқалисун? Кимму Худаниң таллиған бәндилири үстидин шикайәт қилалисун»? (Римлиқлар 8:31, 33) «Худа Өзидин кечә-күндүз ярдәм тилигән бәндилириниң дәрдигә йәтмәсмү»? (Лука 18:7)

Әйса Мәсиһниң әгәшкүчилири сүпитидә бизниң йеңи шәхсийитимиз немә?
(Дурус жавапни таллаң.)

- ___ а) Худаниң таллиған бәндилири
___ ә) капирлар
___ б) етиқаттин ваз кәчкүчиләр

6 Кейинки әйәтгә мундақ йезилған: «Худа Атимиз Өзиниң алдин-ала орунлаштуруши бойичә силәрни таллиди». (Петрусниң 1-хети 1:2)

Бу вақиә өзиниң һәқиқий ата-анилирини йөқитип қойған бир бала тоғрисида. Өтмүштә башқа бир аилә бу балини беқивелип, өзиниң туққан балисидәк чоң қилипту. Күнләрниң биридә кочидики балилар бу балини «сени беқивалған» дәп заңлиқ қипту. Кейин у бала мундақ жавап берипту: «Яқ, мән өзәмни силәргә қариғанда шан-шәрәплик дәп һис қилимән. Сәвәви силәрниң дадаңлар силәрни таллимиған, бирақ мениң дадам мени өзиниң жан балисидәк қилип өзи таллавалған!»


Худаниң таллиған бәндиси болуш - у биз үчүн бир чоң һөрмәттүр! Биз бу чоң һөрмәткә өзимизниң яхши әмәллири арқилиқ ериштуқму? (Һә-ә/Яқ)

7 Худа бизниң бу һөрмәткә лайиқ экәнлигимиз үчүн әмәс, бәлки бизни сөйгәнлиги үчүн таллиди. Йәнә бир тәрәптин, бизниң қилған қараримиз - Әйса Мәсиһ арқилиқ Худаға әгишиш. Демәк, Худаниң ирадиси вә бизниң қилған қараримиз өзара бағланған.

Бизниң йеңи шәхсийитимиз немә болуп һесаплиниду? Биз Худаниң _____ бәндилири.

Ә) Бизниң йеңидин туғулушимиз

8 Аддий курут билән кепинәкниң курутиниң айримчилиғини билисиз. Улар бир-биригә охшиғини билән, уларниң арасида бәри-бир чоң бир пәриқ бар. Курут әлгичә өзиниң әтрапида һеч өзгиришсиз айлинип жүриду. Бирақ кепинәкниң курути һәйран қаларлиқ бир әжайип өзиришкә учрайду. Әксичә у өлмәй, немигә айлинип кетиду? (сүрәткә қараң) _____



9 Бир йопурмақниң чөрисидә аран өмүләп жүргән мошундақ сәт бир кепинәк курутиниң асманда учуп жүридиған чирайлиқ бир кепинәккә айлинип кетиши әжайип бир мөжүзә әмәсмү? Бу өзгириш толуги билән йеңидин туғулуш арқилиқ бир йеңи тирик жанниң пәйда болушиға охшап кетиду.

Кепинәк курутида қандақ өзгириш йүз бериду? «Йеңидин _____» охшаш.

10 Сиз Әйса Мәсиһнің әгәшкүчиси атандинизму? Сиз әйнәккә қарығанда, өзиниз бурун қандақ болған болсиниз, шунинға охшашла сирт-турқиңизни көрисиз. Бирақ сизниң ички өзгиришиниз кепинәк қурутиниң кепинәккә өзгирип кетишидәк улук бир нәрсидур. Бу Әйса Мәсиһ арқилиқ болған әжайип өзгириш «йеңидин туғулуш» дәп атилиду.

Қандақ адәмләр бу йеңидин туғулушни һаятида көрәләйду? (Бирини таллаң.)

- а) бизниң дәлитимиздә яшайдиған һәммә адәмләр
 ә) өзлирини шәхсән толук Әйса Мәсиһкә тапшурған адәмләрниң һәммиси
 б) диндар аилисидә туғулған адәмләр

11 Төвәнки әйәттә бу йеңидин туғулуш һәқкидә мундақ дейилгән:

«Рәббимиз Әйса Мәсиһнің Атиси болған Худаға мәдһийиләр ейтилғай! У бизгә чәксиз рәһимдиллик көрситип, Әйса Мәсиһнің өлүмдин тирилиши арқилиқ бизни йеңидин туғулдуруп, өчмәс бир үмүтигә егә қилди». (Петрусниң 1-хети 1:3)

Бу әйәт бойичә бизгә бу йеңидин туғулушни ким бәрди?

- а) чәксиз рәһимдил болған Худа
 ә) яхши әмәлләрни қилған биз
 б) биз үчүн дуа қилған бир муқәддәс адәм

Сиз һаятиңизда йеңидин туғулуп көрдинизму?

12 Худа бу йеңидин туғулушни һәммә адәмләргә тәклип қилиду. Бирақ уни һәммиси қобул қилмайду. Төвәндики сөһбәткә қараң, дохтур үч кесәл адәмгә немә дәйду вә уларниң жаваплири:



Бу үч адәмниң ичидә қайси яхши болуп, сақийип кетиду? А, Ә яки Б? _____

13 Дәл мошундақ йол билән төвәндики адәмләрниң қайси Әйса Мәсиһтики йеңидин туғулушни қобул қилалайду? (Биригә бәлгү қоюң.)

- а) «Әйса Рәббим, Сениң тәлимингә ишинимән, бирақ уни һаятимға қобул қилишқа қорқимән» дегән адәм.
 ә) «Саңа ишәнмәймән» дегән адәм.
 б) «Әйса Рәббим, Саңа ишинимән. Әнди мән толук ишәнч билән өзәмни Саңа тапшурумән. Мениң һаятимға кәлгәйсән» дегән адәм.

Жукуридики үч адәмниң қайсида өзиниңни көрәләйсиз - а, ә яки б? Әгәр сиз техи өзиниңни Әйса Мәсиһкә аманәт қилип тапшурмиған болсиңиз, мәслиһәтчиңиз билән алайтән олтуруп сөзлишиң. Сәвәви бу курста кейинки оқуйдиғанлириңиз сизниң бу чоң қәдәмни қолға елишиңизни тәләп қилиду.



Б) Бизниң йеңи тәбиитимиз.

14 Биз Әйса Мәсиһниң әгәшкүчилири сүпитидә йеңи шәхсийитимиз билән йеңидин туғулушимиз тоғрилиқ үгәндук. Буниң билән биллә Әйса Мәсиһ бизгә «йеңи тәбиәт» ата қилиду, бу - Униң тәбиитиниң биздә болуши дегәнликтур.

Сизгә охшаш бир диндики көплигән адәмләр Әйса Мәсиһкә ишинип вә униң әгәшкүчилири атанди. Мана шу адәмләрниң бәзилири Әйса Мәсиһниң уларниң һаятида қилған ижабий өзгиришлири билән бөлүшмәктә:

Семәт:	«Әйса Мәсиһтики һаят - бу хошаллиққа толған вә роһуңизни қанаәтләндүридиған һаят болуп һесаплиниду».
Рустәм:	«Әйса Мәсиһ маңа хошаллиқ вә арамлиқ ата қилди».
Сабина:	«Мениң қийинчилиқлирим вә әндишилирим йоқап кәтти».
Зауре:	«Мән гәм-қайғулиримдин вә қорқунучлиримдин қутулдум».
Дина:	«Мән қандақла адәм болмай, Худайим мени шу петичә қобул қилидиғинини билимән».
Арман:	«Өтмүшүм бәк қараңғу, ичимлик, аяллар вә гуналирим билән булғанған. Һазирқи һаятим наһайити йорук, хошаллиқ вә арамлиққа толған».

(«Әйса - пәйгәмбәрдин улук» китавидин елинған. Ралф Уоттон)

Жукуридики адәмләрниң һаятида бу өзгиришләр һәқиқәтән йүз бәргән. У қандақ өзгиришләр? (*Бир жавапни таллаң.*)

- а) Әйса Мәсиһ уларға көплигән ижабий өзгиришләр билән йеңи тәбиәт бәрди.
- ә) Уларниң һаяти бурунқиға қариганда начарлишип кәтти.
- б) Улар һеч қандақ өзгиришсиз өзлириниң қона тәбиити билән қалди.

15 Әйса Мәсиһ Өзиниң йеңи тәбиитини Өзигә әгәшкән барлиқ адәмләргә ата қилди. Улар охшаш бизму һаятимизда хошаллиқ вә арамлиққа толған йеңи туйғуларни һис қилалаймиз. Бирақ әң муһими бу бизниң һис-туйғулиримиз әмәс, бәлки Әйса Мәсиһниң бизниң мүжәз-хулқимизни өзгәртишиду. Төвәндә йәнә һаяттин елинған мисалларни оқуп көрүңлар:

Болат:	«Әйса Рәббим мениң тамақа чекиш адитимни ташлишимға түрткә болди»
Насир:	«Мән шохлуқ қилишни қойдум».
Руслан:	«Мән башқиларниң алдида өзәмни камситишни қойдум».
Рашид:	«Мән яманлиқ қилишни тохтаттим».
Самира:	«Мән әтрапимдики башқа адәмләргә көпирәк көңүл бөлүшкә башлидим».
Зарина:	«Һаятимдики мәғрурлуқ вә тәкәббурлуқниң орниға башқиларға хизмәт қилиш роһи кәлди».
Патимә:	«Мән ишлиримда Рәббимгә тайинишни вә адиллиқ билән иш қилишни үгәндим».
Мәрийәм:	«Мән башқа адәмләрниң Әйса Мәсиһниң муһәббети һәққидә билишини халаймән».

(«Әйса - пәйгәмбәрдин улук» китавидин елинған. Ралф Уоттон)

Әйса Мәсиһ сизниң һаятиңизға қандақ өзгиришләрни елип кәлди? Өз ойлириңизни йезиң вә сәһбәтләшкән вақитта бу ойлириңиз билән бөлүшүшкә тәйяр болуң:



16 Өгәр сиз жуқурида атап өтүлгән өзгиришләрни өз һаятиңизда теһи һис қилмиған болсиңиз, һәргиз әнсимән. Сиз Әйса Мәсиһ билән өсүп йетилгиниңиздә, һаятиңизда аста-аста бу өзгиришләрни байқайсиз. Бовақ балиниң чоң болуп өсүп йетилиши узак вақитни тәләп қилғинидәк, йеңидин туғулушни қобул қилғандин кейин роһий өсүп йетилишкиму көп жиллар кетиду.

Бирақ Әйса Мәсиһ сиздә яшиғанлиқтин, сиздә қайси тәбиәт көпирәк байқилиши керәк?

- а) сизниң гунаға толған кона тәбиитиңиз
 ә) сизниң Әйса Мәсиһтики йеңи тәбиитиңиз

Биздики роһий уруш

17 Биздә Әйса Мәсиһниң йеңи тәбиити болсиму, биз йәнила роһий урушта кона тәбиитимизгә қарши жәң қилишимиз керәк. Худа бәргән һаятимизниң һәр бир күнидә жәң қилишкә тәйяр болушимиз керәк. Худаниң сөзи бизгә төвәндики буйруқни бериду:

«Шуниң үчүн өзәңлардики бу дуняға хас арзу-һәвәсләрни, йәни жинсий әхлақсизлиқ, напаклиқ, шәһванийлиқ, яман һәвәс вә ачкөзлүкләрни ташлаңлар. Ачкөзлүк бутпәрәслиқтин пәриқләнмәйду. Бурун силәрму бундақ арзу-һәвәсләр ичидә яшап, яман турмуш кәчүргән едиңлар. Әнди бундақ яман ишларниң һәммисини ташлаңлар. Ғәзәплиниш, аччиқлиниш, яман нийәттә болуш, төһмәт қилиш яки әдәпсиз гәп-сөзләрни қилиштәк яман ишлардин жирақ туруңлар. Шундақла бир-бириңларға ялған сөзлимәңлар. Чүнки силәр кона тәбиитиңларни бурунқи қилмишиңлар билән биллә чөрүп ташлап, йеңи тәбиәткә егә болдуңлар. Силәр Яратқучи Худаниң обриси бойичә йеңилиниватқиниңларда, Худани тонушуңлар чоңқурлишиду». (Колосилиқлар 3:5,7-10)

Жуқуридики әйәтләргә бенаән, *(Дурус жавапни таллаң.)*

- а) қайси тәбиитимизни чөрүп ташлидуқ? (кона тәбиәт/ йеңи тәбиәт)
 ә) қайси тәбиитимизгә егә болдуқ? (кона тәбиәт/ йеңи тәбиәт)

18 Төвәндики сүрәтләрдә һәр түрлүк ишларни қиливатқан Әйса Мәсиһниң әгәшкүчилирини көрәләйсиз. Һәр бир адәмниң астидики бош орунға уларниң өзгирип яки өзгәрмигәнлигигә қарап, «йеңи» яки «кона» дегән сөзләрни йезиң:

«Мән әтрапимдики башқа адәмләргә бурунқиға қариганда көпирәк меһир-муһәббәт билән қараймән».

«Мән сизгә ярдәм қилай».

«Мән ичишни һәргиз тохтиталмайватимән».

«Һәй, әһмиәтсиз аял! Сән бу тамақни йәнә көйдүрүветипсәнгу!»

Адәм а): _____ тәбиәт

Адәм ә): _____ тәбиәт

Адәм б): _____ тәбиәт

Адәм в): _____ тәбиәт

19 Биздики Әйса Мәсиһниң йеңи тәбиити өзимизниң кона тәбиитимиз билән һәр күни дегидәк жән қилиду. Бир күни бир аддий малчи бу жәнни мундақ тәсвирләйдекән: «Мән һаятимда икки өшкиниң бир-бири билән жән қиливатқинини сезимән; уларниң бири қара, йәнә бири ақ» дәпту. Уни тиңшаватқан адәм мундақ соал қоюпту: «Шуниң билән уларниң қайси йеңиду?» «Қайсини көпирәк тойдуруп бақсам, шу йеңиду!» дәп жавап берипту у.

➤ Бу малчиниң мисалини ойлап беқиң. Қара өшкә бизниң кона һаятимизни вә ақ өшкә йеңи һаятимизни тәсвирләйду. Һазирқи күндә сизниң һаятиңизда қайси йеңип келиватиду? Немшкә? Сөһбәткә тәйяр болуң.



Бүгүнки дәристин Әйса Мәсиһ арқилиқ еришкән үч улук имтиязларни әстә сақлавайли:

- Биз Худаниң таллиған бәндилири дегән йеңи шәхсийәткә егә болдуқ.
- Қурут кепинәккә айланғандәк, бизму йеңидин тугулдуқ.
- Һәзрити Әйсаниң ярдими билән бизниң кона тәбиитимизниң орниға аста-аста йеңи тәбиитимиз келиду.

20

Төвәндики әйәт бүгүнки дәристә үгәнгәнлиримизни йәкүнләп бериду:



«Бир киши Әйса Мәсһкә мәнсүп болидикән, у йеңидин яралған адәмдур.
Униң кона һаяти ахирлишип, йеңиси башланған болиду»!
(Коринтликларға 2-хәт 5:17)

Бош орунларни толтуруп, бу әйәтни толук ядлавалғичә қайтилаң:

«Бир киши _____ мәнсүп болидикән, у _____ яралған адәмдур.
Униң _____ ахирлишип, _____ башланған болиду».

(Коринтликларға 2-хәт 5:17)

Әнди шундақ дуа қилиң:

«Әй Рәббим,
Сән өзәңниң чәксиз рәһимдиллигиң билән
бизни Өзәң таллиған бәндилириңдин қилдиң
- Саңа рәхмәт ейтимиз! Маңа йеңидин
туғулуш вә йеңи тәбиәтни бәрғиниңгә Саңа
рәхмәт ейтимән. Әйса Мәсһһниң күчи билән
бу роһий урушта мениң кона гунакар
тәбиитимгә қарши жәң қилишқә ярдәм
қилғайсән. Амин».



2-ДӘРИСКӘ ӘМӘЛИЙ ТАПШУРМА

Сизниң йеңи тәбиитиңиздин кәлгән һаятиңиздики үч ижабий өзгиришни дәптәргә йезиң. Бу өзгиришләрни атап Худаға өз миннәтдарлиғиңизни билдүрүң. Шундақла һаятиңизда техила әкис етиливатқан кона тәбиитиңизниң үч яман адитиңизни йезиң. Бу һәптидә Худаниң ярдими билән шу үч яман адитиңизгә қарши күришиң.

2-ДӘРИСНИ ҚАЙТИЛАШ

- а) Бир адәм өзини Әйса Мәсһкә толук ишәнч билән тапшурған вақитта, униңда қандақ өзгириш пәйда болиду?
_____ туғулуш
ә) Әйса Мәсһһниң әгәшкүчилири сүпитидә, биз қандақ йеңи шәхсийәткә егә болимитиз?
Худаниң _____
- Биздики роһий уруш (кона/ йеңи) гунакар тәбиитимиз билән Әйса Мәсһһтики (кона/ йеңи) тәбиитимиз арасида болуватиду. (Хата жәвапниң үстидин сизиветиң.)
- Әйса Мәсһһниң Өзиниң әгәшкүчилириниң һаятиға елип келидиған өзгиришләрдин иккисини әсләп көрүң.
(Әгәр әсләлмисиңиз, 14- 15-соалларға қараң.)
- Коринтликларға 2-хәт 5:17-айитини ядиңизгә кәлтүрүң вә төвәндики бош орунларни толтуруң:
«Бир киши _____ мәнсүп болидикән, у _____
яралған адәмдур. Униң _____ ахирлишип,
башланған болиду»!

2-ДӘРИСНИҢ ЖАВАПЛИРИ

- 1 ә)
- 2 Петрус
- 3 Шәхсий жававиңиз
- 4 бәндилири
- 5 а)
- 6 Яқ
- 7 таллиған
- 8 кепинәк
- 9 туғулуш
- 10 ә)
- 11 а)
- 12 Б
- 13 б)
- 14 а)
- 15 Сөһбәтлишишкә тәйяр болуң.
- 16 ә)
- 17 а) кона тәбиәт ә) йеңи тәбиәт
- 18 а) йеңи ә) йеңи б) кона в) кона
- 19 Сөһбәтлишишкә тәйяр болуң.
- 20 Айәтни ядлавелиң.